

سورة البقرة

آیت ۴۰

ملاحظہ: کتاب میں حوالہ کے لیے قطع بندی (پر اگر فنگ) میں بنیادی طور پر تین ارقام (نمبر) اختیار کیے گئے ہیں سب سے پہلا (دائیں طرف والا) ہندسہ سورة کا نمبر یا نظام کرتا ہے اس سے اگلا (درمیانے) ہندسہ اس سورة کا قطع نمبر (جو زیر مطالعہ ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا (تیسرا) ہندسہ کتاب کے مباحث (اربعة اللغات) الاعراب الرسم اور الضبط) میں سے زیر مطالعہ بحث کو ظاہر کرتا ہے یعنی علی الترتیب اللغات کے بعد ۱، ۲ اور الضبط کے لیے ۳ کا ہندسہ لکھا گیا ہے بحث اللغات میں چونکہ متعدد کلمات زیر بحث آتے ہیں اس لیے یہاں حوالہ کے ذریعہ آسانی کے لیے نمبر کے بعد قوسین (برکیٹ) میں متعلقہ کلمہ کا ترتیبی نمبر بھی دیا جاتا ہے مثلاً ۵:۲:۳۱ کا مطلب ہے سورة البقرة کے پانچویں قطع میں بحث اللغات کا تیسرا لفظ اور ۵:۲:۳۰ کا مطلب ہے سورة البقرة کے پانچویں قطع میں بحث الرسم۔ وهكذا۔

۳۸:۲ وَإِذِ اسْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ فَانْفَجَرَتْ مِنْهُ اثْنَتَا عَشْرَةَ عَيْنًا قَدْ عَلِمَ كُلُّ أُنَاسٍ مَّشْرَبَهُمْ كُلُوا وَاشْرَبُوا مِنْ رِّزْقِ اللَّهِ وَلَا تَعَثُّوا فِي الْأَرْضِ مُفْسِدِينَ ۝

۱:۳۸:۲ اللغة

[وَإِذِ] اوپر والی آیات میں کئی دفعہ گزر چکا ہے۔ یہاں "إِذْ" کو آگے لانے کے لیے "ذکر" (تذکرہ)۔

دی گئی ہے۔

۲۸:۱ (۱) [اِسْتَسْقَى] جس کا ابتدائی ہمزۃ الوصل "ا" کے ساتھ ملا کر چڑھنے کی وجہ سے تلفظ سے گر جاتا ہے اگرچہ لکھا رہتا ہے۔

● اس کا مادہ "س ق ی" اور وزن "اِسْتَفْعَل" ہے صلی شکل "اِسْتَسْقَى" فعی تہی مگر اہل زبان "یائے محرکہ" ماقبل مفتوح کو الف میں بدل کر بولتے ہیں۔ اگرچہ یہ الف مقصورہ بصورت یاء لکھا جاتا ہے اس مادہ سے فعل مجرد "سَقَى".... یَسْقَى (اور اصل سَقَى یَسْقَى) "سَقَا" (باب ضرب سے) آتا ہے اور اس کے بنیادی معنی ہیں: ... کو پانی پلانا، سیراب کرنا مثلاً کہتے ہیں "سَقَى الْحَوْثُ" (اس نے کھیتی کو پانی دیا)۔ ... کے لیے پینے کا پانی مہیا کرنا "ثَلَاثَتِی الْوَجَلُ" (اس نے آدمی کو پانی دیا)۔ یہ فعل "کپڑے کو رنگ میں ڈبونا" (سَقَى الثَّوْبَ) کسی کو عیب لگانا (سَقَى الْوَجَلَ) "مرض مستعجل" کی وجہ سے کسی کے پیٹ میں پانی بھر جانا "سَقَى بَطْنَهُ" وغیرہ دیگر معانی کے لیے بھی استعمال ہوا ہے اور اس کے لیے یہاں اس فعل مجرد سے مختلف صیغے دس کے قریب مقامات پر آئے ہیں) یہ فعل صرف پہلے معنی (پلانا) کے لیے ہی استعمال ہوا ہے کسی دوسرے معنی میں یہ فعل کہیں استعمال نہیں ہوا۔

● یہ فعل متعدی ہے اور اس کے دو مفعول آتے ہیں۔ "جس کو پلایا جائے" اور "جو چیز پلائی جائے" دونوں مفعول بنفسہ (براہ راست منصوب ہو کر) آتے ہیں جیسے "سَقَاهُمْ رَبُّهُمْ شَرَابًا طَهُورًا" (الدہر: ۲۱) یعنی ان کے رب نے ان کو ایک پاکیزہ مشروب پلایا۔ البتہ بعض دفعہ عبارت میں "مفعول" (جو چیز پلائی جائے) مخذوف (غیر مذکور) ہوتا ہے۔ بعض دفعہ دونوں مفعول بھی مخذوف کر دیئے جاتے ہیں جو سیاق عبارت سے سمجھ جاسکتے ہیں۔ قرآن کریم میں تین جگہ (یوسف: ۴۱) محمد: ۵۱ اور الدہر: ۲۱) یہ فعل دونوں مفعول کے ساتھ آیا ہے۔ دو جگہ (البقرہ: ۱۷ اور الشعراء: ۷۹) یہ صرف ایک مفعول (جس کو پلایا جائے) کے ساتھ آیا ہے۔ اور چار جگہ (القصص: ۲۲-۲۵) کسی بھی مفعول کے ذکر کے بغیر استعمال ہوا ہے فعل مجرد کے علاوہ قرآن کریم میں اس مادہ (سقی) سے مزید فیہ کے ابواب افعال اور استفعال سے بھی افعال کے مختلف صیغے ۳۱ جگہ اور مصادر اور بعض ماخوذ جگہ اسما بھی تین جگہ آئے ہیں۔ ان سب پر حسب موقع بات ہوگی ان شاء اللہ تعالیٰ۔

● زیر مطالعہ لفظ "اِسْتَسْقَى" اس مادہ (سقی) سے باب استفعال کا فعل ماضی صیغہ واحد مذکر غائب ہے۔ اس باب سے فعل "اِسْتَسْقَى، یَسْقَى، اِسْتَسْقَاءُ" کے بنیادی معنی ہیں۔ "پینے کے لیے پانی

مانگنا کہتے ہیں "استسقی فلان من فلان" (فلان نے فلان سے پینے کے لیے پانی (وغیرہ) مانگا۔ نماز استسقاء یا دعائے استسقاء کا لفظ یہیں سے لیا گیا ہے (یعنی بارش کے لیے دعا مانگنا)۔ اس باب سے قرآن کریم میں فعل کا یہی ایک صیغہ (استسقی) صرف دو جگہ (یہاں اور الاعراف: ۵۹ میں) وارد ہوا ہے۔ اکثر مترجمین نے تو اس کا لفظی ترجمہ "پانی مانگا" ہی کیا ہے بعض نے اس لیے کہ "مانگا" تو اللہ سے ہی تھا۔ اس کا با محاورہ بلکہ بلحاظ سیاق ترجمہ "پانی کی دعا مانگی" درخواست کی" سے کیا ہے۔

[مُوسَى] یعنی موسیٰ علیہ السلام نے (پانی کی درخواست کی) لفظ "موسیٰ" جو ایک جلیل القدر پیغمبر کا نام ہے، کی لغوی بحث البقرہ: ۵۱ [۲: ۳۳: ۱۲] میں گزر چکی ہے۔

[لِقَوْمِهِ] جو "ل" (کے لیے) + "قوم" (لوگ) + "ہ" (اس کے) کا مرکب ہے یعنی "اپنی قوم کے لیے" کے واسطے "لام النحر (ل)" کے معانی و استعمال پر الفتحہ: ۲ [۲: ۲: ۴] میں اور لفظ "قوم" کے بارے میں لغوی بحث البقرہ: ۵۴ [۲: ۳۳: ۱۱] میں کی جا چکی ہے۔

تعلیل وغیرہ پر البقرہ: ۳۵ [۲: ۲۵: ۲] میں مفصل بات ہو چکی ہے۔

[اضْرِبْ] کا مادہ "ض رب" اور وزن "افْعِلْ" ہے۔ پڑھتے وقت سابق فعل "قلنا" کا آخری الف اور "اضْرِبْ" کا ابتدائی ہمزۃ الوصل لکھتے تو رہتے ہیں مگر پڑھتے نہیں جاتے بلکہ "قلنا" کا نون "اضْرِبْ" سے ملا کر پڑھا جاتا ہے۔

اس مادہ سے فعل مجرّد "ضَرَبَ" یضْرِبُ ضَرْبًا" (جو باب کا نام بھی ہے) اپنے باب کے علاوہ کبھی بابِ سَمْع اور کُرْم سے بھی مختلف معنی کے لیے آتا ہے مگر قرآن کریم میں نہیں، اس فعل کے بنیادی معنی ("... کو مارنا) پر البقرہ: ۲۶ [۲: ۱۹: ۲] میں مختصر بات ہوئی تھی۔ تاہم یہ ایک کثیر المعانی اور مختلف صلات کے ساتھ مختلف معانی کے لیے استعمال ہونے والا فعل ہے۔ معاجم (ڈکشنریوں) میں آپ کو اس کے تیس سے زائد معانی اور طرق استعمال مل سکتے ہیں۔ قرآن کریم بھی ان میں سے آٹھ نو (۸، ۹) استعمال آئے ہیں۔ مثلاً "ضَرْبٌ مَثَلٌ" (مثال بیان کرنا) ضَرْبٌ فِي الدُّرِّ (تجارت یا جنگ وغیرہ کے لیے سفر کرنا)؛ ضَرْبٌ عَلَى أُذُنِهِ (سنسنے سے روک دینا)؛ ضَرْبٌ وَجْهَهُ (چہرے پر مارنا) ضَرْبٌ بِخِمَارٍ رَاحًا عَلَى جَبِيحَا (دوپٹے سے سینہ و گانپ لینا)؛ ضَرْبٌ عَنْهُ (اعراض کرنا)؛ ضَرْبٌ (۱) ب (۲) (۱) پر (۲) مارنا یعنی مارنے پر (۲) سے مارنا)؛ ضَرْبٌ لَهُ (اس کے لیے بنا دینا)؛ ضَرْبٌ عَلَى... (۳) پر محبوس دینا۔ سَلَطَ کرنا)۔ ان قرآنی استعمالات کے علاوہ یہ فعل "خیر لگا" (۱) سکھ بنا (۲) مہر لگانا اور

ضرب دینا، وغیرہ معانی کیلئے بھی آتا ہے تاہم ان معانی کے لیے یہ قرآن میں استعمال نہیں ہوا۔
 قرآنی استعمالات میں سے ایک یہ (زیر مطالعہ) استعمال ہے یعنی "ضرب الشيء بالشيء" (چیز کو چیز سے مارنا) مثلاً کہتے ہیں "ضرب الکتب بالحجور" (اس نے کتے کو پتھر سے ارایا کتے کو پتھر مارا)۔ اگلے لفظ میں یہی "ب" آرہی ہے۔

۳۸:۱ (۳) [بِعَصَاكَ] یہ "ب" (کے ساتھ) کے ذریعے، + "عصا" (لاٹھی) + "لک" (تیرسی) کا مرکب ہے یعنی "اپنی لاٹھی کے ساتھ" باء ("ب") کے معانی و استعمالات کے لیے دیکھئے بحث استعاذہ نیز البقرہ: ۴۵ [۲: ۳۰: ۱۱] دیکھئے۔

لفظ "عصا" کا مادہ "ع ص و" اور وزن "فعل" ہے۔ گویا اس کی اصلی شکل "عَصَوُ" بنتی جس میں "و" متحرک ماقبل مفتوح کی وجہ سے الف میں بدل جاتی ہے اور التثانیہ ساکنین (الف اور نون) کی بنا پر تنوین "ن" پر آ جاتی ہے یعنی عَصَوُ = عَصَوْنُ = عَصَانُ = عَصْنُ = عَصَا۔ یہ لفظ معرف باللام نصب جر کی کوئی علامت ظاہر نہیں ہوتی البتہ اسے "عصا" کی بجائے "عَصَى" نہیں لکھتے تاکہ معلوم رہے کہ یہ واوی اللام ہے یعنی لام کلمہ "و" ہے۔

● اس مادہ سے فعل مجرد "عصا.... يعصو عَصَوًا" باب نصر سے آتا ہے اور اس کے معنی... کو کسی بات پر اٹکھا اور جمع کر دینا "ہوتے ہیں مثلاً" عصا القوم "اس نے لوگوں کو اکٹھا کر دیا اور اسی فعل کے معنی ".... کو عصا سے مارنا" بھی ہوتے ہیں کہتے ہیں "عصا الرجل" (اس نے آدمی کو عصا مارا)۔ اور عَصَى يَعْصِي عَصَاً (باب سمع سے) بمعنی "عصا سے کھینا" بھی آتا ہے۔ مزید فیہ کے بعض ابواب (فعال و مفاعلة وغیرہ) سے بھی اس کے فعل استعمال ہوتے ہیں۔ تاہم قرآن مجید میں اس مادہ سے کسی قسم کے کسی فعل کا کوئی صیغہ کہیں استعمال نہیں ہوا۔ بلکہ صرف یہی لفظ (عصا) بصورت واحد و جمع اور زیادہ تر مضاف ہو کر قرآن کریم میں کل بارہ جگہ استعمال ہوا ہے۔

● لفظ "عصا" جس کی لغوی اصل اوپر بیان ہوئی ہے عربی میں ثنوث بولا جاتا ہے۔ جیسے "هِيَ عَصَايَ" (ط: ۱۸) یعنی یہ میری لاٹھی ہے۔ اردو میں لفظ "عصا" بھی مستعمل ہے مثلاً "عصائے موسیٰ" کی ترکیب میں۔ اس کا ترجمہ "ڈنڈا" بھی کیا جاسکتا ہے مگر عربی میں اس کی ثنائیت کی بنا پر اس کا موزوں اردو ترجمہ "لاٹھی" ہی ہے۔ کہتے ہیں عربی میں "عصا" کی وجہ تسمیہ یہ بھی ہے کہ اس پر ہاتھ اور انگلیاں اکٹھی ہو جاتی ہیں۔ (دیکھئے اوپر اس کے مادہ سے فعل مجرد

کے پہلے معنی) بیشتر اردو مترجمین نے اس کا ترجمہ ”عصا“ ہی سے کیا ہے یعنی ”بعضاً“ کا ترجمہ ”اپنے عصا سے“ اپنے عصا کو، اپنا عصا“ ہی کیا ہے بعض نے ”اپنی لاکھٹی“ بھی کیا ہے۔

● عربی میں اس لفظ کا تشبیہ (بحالت رفع) ”عَصَوَانِ“ ہوتا ہے یعنی ”اُب“ اور ”اُخ“ کی طرح اس کی ”واو“ لوٹ آتی ہے۔ اور اس کی ایک جمع مکسر (جو قرآن کریم میں بھی آئی ہے) ”عَصَوَاتِیْ“ عربی زبان میں اس لفظ (عصا) کے کچھ محاوراتی استعمالات بھی ہیں مثلاً ”عَبْدُ الْعَصَا“ (بڑے کے مرید) ”صَلَبُ الْعَصَا“ (سخت گیر) اور ”لَیْنُ الْعَصَا“ (نرم مزاج حاکم) اور ”شَقُّ الْعَصَا“ کے معنی ہیں ”وہ جماعت کے مخالف چلا“ وغیرہ۔ تاہم قرآن کریم میں اس کا کوئی محاوراتی استعمال بھی نہیں آیا۔

۳۸:۱ (۴) [الْحَجَرُ] کا مادہ ”ح ج ر“ اور وزن لام تعریف نکال کر فَعْلُ ہے (یہاں لفظ ”حجر“ کا مادہ ”ح ج ر“ اور وزن لام تعریف نکال کر فَعْلُ ہے) اس مادہ سے فعل مجرود ”حَجَرُوْا“..... یَحْجُرُوْا (مثلث الحار) باب نصر سے آتا ہے اور اس کے معنی اور طریق استعمال پر البقرہ: ۲۴ [۱۴:۲ (۱۳)] میں بات ہو چکی ہے۔ اور یہ بھی کہ قرآن میں اس سے کوئی فعل کہیں نہیں آیا۔

● ”حَجَرُوْا“ عربی میں پتھر کو کہتے ہیں بعض دفعہ اس سے مراد ”چٹان“ بھی لی جاتی ہے یعنی بڑا پتھر یا سخت پتھر۔ اور اس لفظ میں بھی دو کٹنے والا مفہوم موجود ہے (حَجَرٌ = یَحْجُرُوْا روک دینا) کیونکہ پتھر اپنی سختی کے باعث توڑنے یا چڑھنے یا اکھیرنے میں رکاوٹ بنتا ہے۔ حَجَرٌ کی جمع مکسر برائے قِلْتُ (دس سے کم کے لیے) ”الْحِجَارُ“ اور برائے کثرت ”حِجَارَةٌ“ آتی ہے۔ اور قرآن میں حرف مؤخر الذکر جمع ہی استعمال ہوئی ہے۔ قرآن کریم میں لفظ ”حَجَرٌ“ (واحد) صرف دو جگہ اور ”حِجَارَةٌ“ (جمع) بصورت معرفہ مکمرہ دس دفعہ آیا ہے۔

۳۸:۱ (۵) [فَأَنْفَجَرَتْ مِنْهُ] اس میں ابتدائی ”فَاءُ“ (ف) تو عاطفہ (یعنی پس) چنانچہ، تو پھر ہے اور آخری ”مِنْهُ“ مرکب جارِی (یعنی اس) (پتھر یا چٹان) میں سے ہے۔ اور کَلَامُ الْفَجْوَةِ کا مادہ ”ف ج ر“ اور وزن ”اِنْفَعَلَتْ“ ہے (جس کا ابتدائی ہمزہ الوصل ”فَاءُ“ کی وجہ سے پڑھنے میں نہیں آتا)

● اس مادہ سے فعل مجرود ”فَجَرُوْا“..... یَفْجُرُوْا (نصر سے) آتا ہے اور اس کے متعدد معنی ہوتے ہیں مثلاً (۱)..... کو بھاڑنا،.... کو پھاڑ کر نکالنا۔ مثلاً کہتے ہیں ”فَجَرُ الْمَاءِ“ (پانی کے لیے راستہ بھاڑ کر اس (پانی) کو نکالا) یا کہتے ہیں ”فَجَرُ الْقَنَاةِ“ (اس نے نہر کھود نکالی) (۲) اور اسی باب سے مگر مصدر ”فَجَرْتُ“ کے ساتھ استعمال کے معنی (۳) کی زندگی میں جاگھنا“ ہوتے ہیں جس سے لفظ

”فاجِرٌ“ (اسم الفاعل) نکلا ہے کہتے ہیں ”فَجَرَ الرَّجُلُ نَجْوًا“ (آدمی فاجر ہو گیا۔ گناہ کی زندگی اختیار کر لی) (۳) فعل ”جَبُوْثَ بَوْنًا، جَبْثَلًا، نَفَرًا“ کی کرنا اور حق سے نہ مڑنا کے معنی میں بھی استعمال ہوتا ہے۔

تاجم قرآن حکیم میں صرف پہلے دو معنی (پھاڑنا۔ پھاڑ کر نکالنا اور جڑے کام کرنا) کے لیے اس فعل مجرور سے ایک ایک صیغہ (ہر معنی کے لیے) استعمال ہوا ہے (الاسراء: ۹۱) (یعنی پھاڑنا) اور النبیاء: ۵ (یعنی جڑے کام کرنا) مثلاً ثی مجرور کے علاوہ اس مادہ (نَجْو) سے مزید فیہ کے بعض البواب (تفعیل تفعّل و انفعال) سے بھی مختلف صیغہ (فعل کے) قرآن کریم میں اٹھ جگہ آئے ہیں۔ اور اس مادہ سے مانعہ اور شتوق بعض اسما اور متاورد وغیرہ بھی ۱۴ جگہ وارد ہوئے ہیں۔ ان سب پر حسب موضوع باب ۱ میں بحث ہو گی۔

● زیر ملاحظہ (انحرط) اس مادہ سے باب انفعال کا فعل ماضی صیغہ واحد تونث ثاب ہے اس باب سے فعل ”انفجرو“ انفجار انفعال کے معنی میں ”پھٹ جانا، پھوٹ نکلنا، بھٹکانا“ اس باب سے قرآن کریم میں صرف یہی ایک صیغہ فعل اس جگہ آیا ہے جس کا لفظی ترجمہ تو جاتا ہے۔ ”پھوٹ نکلی۔ مگر اس کے فاعل (جو آگے آ رہا ہے) کی مناسبت سے اس کا یا متاورد اردو ترجمہ ”پھٹ نکلے۔ بھٹکے“ اور ”پھوٹ نکلے“ کی صورت میں کیا گیا ہے۔

۲: ۳۸: ۱۱ [اِنْثَتْ عَشْرَةٌ] یہ اسم عدد یعنی غنتی کے لیے استعمال ہونے والا لفظ ہے جو ”اِنْثَتْ“ اور ”عَشْرَةٌ“ سے مرکب ہے۔ عربی زبان میں ۱۱ سے ۹ تک کے عدد مرکب ہوتے ہیں یعنی دو لفظوں سے مل کر بنے ہوتے ہیں جن کا پہلا حصہ ۱ سے ۹ تک کے اعداد کا کذا ہر کتاب ہے اور دوسرا حصہ ”دس“ کے لیے ہوتا ہے مگر ان دونوں کے درمیان حرف عطف (و) نہیں آتا۔ بلکہ دونوں حصے مل کر لفظ اعراب بھی ایک لفظ شمار ہوتا ہے (جس طرح انگریزی میں گیارہ سے انیس تک کے بر عدد کا اپنا نام ہوتا ہے) اور گیارہ، بارہ کے سوا باقی (۱۳-۱۹) تمام اعداد کے دونوں حصے فتح (ے) پر مبنی ہوتے ہیں یعنی تمام اعرابی حالتوں میں وہ فتح (ے) پر ختم ہوتے ہیں۔ اور صرف ”بارہ“ کے لیے عدد کا صرف پہلا حصہ مُعرب ہوتا ہے۔ پھر عربی میں مذکر تونث کے لیے بھی الگ الگ عدد استعمال ہوتے ہیں اور معدود (جسے عربی گرامر میں ”تمیز“ کہتے ہیں) کے بھی مقرر قاعدے ہیں۔ ان تمام قواعد کا بیان تو یہاں بخوف طوالت ممکن نہیں ہے اگر یہ قواعد آپ کے قاعدے ہیں۔ ان تمام قواعد کو کسی کتاب میں دیکھ لیجئے (مفروضہ یہ ہے کہ آپ انہیں کم از کم

ایک دفعہ پڑھ چکے ہیں)۔ ویسے آپ کے حوالے کی آسانی کے لیے ہم یہاں ان مرکب اعداد کی مذکور نمونہ محدود (تمیز) کے لیے ایک فہرست لکھ دیتے ہیں۔ جو یوں ہے۔

مذکور معدد کے لئے اعداد نمونہ معدد کے لئے اعداد

احد عشر (۱۱) اثناعشر (۱۲) ثلاث عشر (۱۳) اربع عشر (۱۴) خمس عشر (۱۵) ست عشر (۱۶) سبع عشر (۱۷) ثمانی عشر (۱۸) تسع عشر (۱۹)
 احدى عشر (۱۱) اثنا عشر (۱۲) اربع عشر (۱۴) خمس عشر (۱۵) ست عشر (۱۶) سبع عشر (۱۷) ثمانی عشر (۱۸) تسع عشر (۱۹)

● امید ہے آپ نے مرکب اعداد کی مندرجہ بالا فہرست میں نوٹ کیا ہوگا کہ:-

(۱) ۱۲ اور ۱۳ کے دو نمونے ہیں جن میں برکت (۲) ہے۔

(۲) مذکور کے لیے عدد کا دوسرا (دس والا) حصہ ”عشر“ (تینوں حرفوں کی فتح) اور نمونہ کے لیے ”عشر“ (”ش“ کے سکون کے ساتھ) رہتا ہے۔

(۳) صرف ۱۱ اور ۱۲ کے لیے عدد کا پہلا حصہ مذکور کے لیے مذکور (احد اور اثنا) اور نمونہ کے لیے نمونہ (احدی اور اثنا) آتا ہے۔

(۴) محض ۱۳ سے ۱۹ تک عدد کا پہلا حصہ مذکور (معدود) کے لیے نمونہ اور نمونہ (معدود) کے لیے مذکور آتا ہے (ثلاثہ اور ثلاث) وغیرہ

● اب ہم زیر ملاحظہ ”اثناعشر“ کے دونوں حصوں یعنی ”اثنا“ اور ”عشر“ پر الگ الگ بات کرتے ہیں:-

● ”اثننا“ دراصل ”اثنان“ ہے۔ (جس کا نون گر گیا ہے)۔ یہ نمونہ کے لیے ”دو“ کا عدد ہے۔ اس کا مذکور (یعنی دو مذکور کے لیے) ”اثنان“ ہے۔ مرکب عدد میں اس کا نون گر جاتا ہے۔ آپ نے اوپر دی گئی فہرست میں دیکھا ہے کہ بارہ نمونہ (چیزوں) کے لیے عدد ”اثناعشر“ اور مذکور بارہ کے لیے ”اثناعشر“ آیا ہے۔ اس عدد (”اثنان یا اثنان“) جو مرکب عدد برائے بارہ میں بغیر نون کے آتا ہے۔ کا مادہ ”ثن“ ہے اور ان کا موجد وزن ”اِثْعَان“ اور ”اِثْعَان“ ہے (جس میں لام کلمہ (ی) گر گیا ہے) اس مادہ سے فعل مجرد ”ثَنَ“..... يَذْنِي ثَنًا (ضرب سے) آتا ہے اور اس کے بنیادی معنی ہیں:..... کو دو بار کرنا، بھرنا، مڑنا، مثلاً باگ گردن، چہرہ وغیرہ) کے لیے بھی استعمال

ہوتا ہے۔ قرآن کریم میں اس فعل مجرد سے صرف ایک صیغہ ایک جگہ (مود: ۵) آیا ہے۔ اور ان ہی معنوں سے اسم الفاعل کا ایک صیغہ بھی ایک جگہ (الحج: ۹) آیا ہے۔ اس مادہ (شنی) کے باب استفعال سے فعل کا ایک صیغہ بھی ایک ہی جگہ (ن: ۱۸) آیا ہے۔ ان کے علاوہ اس مادہ سے ماخوذ اور مشتق بعض الفاظ بھی ۲۶ جگہ آئے ہیں۔ ان الفاظ میں سے مذکر کے لیے دو کا عدد "اشنان" اور اثنتین (بصورت نصب یا جر) مختلف تراکیب کے ساتھ ۴ جگہ اور مونث کے لیے دو کا عدد "اثنتان" یا اثنتین "مختلف تراکیب کے ساتھ ۶ جگہ آیا ہے۔

● "اشنان اور اثنتان" کی اصل "شَنَى" ہے جو دراصل تو مصدر (یعنی دوہرا کرنا) ہے پھر یہ "دو کرنے والا" یا "دو کیا ہوا" کے معنی میں (مصدر اسم الفاعل اور اسم مفعول دونوں کے معنی دے سکتا ہے) بصورت تشن استعمال ہوا تو مذکر کے لیے "ثَنَان" اور مونث کے لیے "ثَنَاتَان" بنا۔ اب ان دونوں میں متحرک حرف علت (ی) کی حرکت (ے) ماقبل ساکن حرف صحیح (ن) کو دی گئی اور خود اس "ی" کو ماقبل کی موافق حرکت (ے) میں بدلا تو وہ بھی الف بن گئی یعنی "ثَنَان" اور "ثَنَاتَان" بن گئے۔ اب مذکر (ثَنَان) میں تو دو ساکن الف جمع ہونے کی وجہ سے ایک الف گر کر "ثَنَان" اور مونث کو اس کے مطابق کرنے کے لیے "ثَنَاتَان" بنا لیا گیا اور اس بات کی علامت کے لیے کہ ان میں لام کلمہ (ی) گرایا ہے۔ ان کے شروع میں ایک ہمزہ الوصل بڑھا دیا جاتا ہے (دیکھئے اس سے ملتی جلتی بحث لفظ "اسم" کے بارے میں تیسرے [۱: ۱۱۱] میں) اور یوں یہ لفظ "اشنان" (مذکر) اور "اثنتان" (مونث) کی صورت اختیار کرتے ہیں اور تعلیل کے اس گورکھ دھندے کی بجائے یہ کہہ سکتے ہیں کہ عرب ان لفظوں کو یوں بولتے ہیں۔ بلکہ مونث والے لفظ کو بعض عرب "ثَنَاتَان" (ہمزہ الوصل کے بغیر) بھی بولتے ہیں۔

● اب یہ "اشنان" اور "اثنتان" جب مرکب عدد میں آتے ہیں تو ان کا "نون" گرا دیا جاتا ہے (جیسے کسی تشنید کو مضاف کرتے وقت اس کا "ن" گرتا ہے) یعنی بصورت مذکر عدد "اشناعَشْر" اور بصورت مونث عدد "اثناعَشْرَة" بنتا ہے۔ اور یہ "نون" صرف بارہ (۱۲) کی صورت میں گرتا ہے۔ ۲۲، ۳۲، ۴۲ وغیرہ کی صورت میں "اشنان" یا "اثنتان" (مذکر یا مونث حسب موقع) لگا کر اس کے بعد حرف عطف (و) لگتا ہے اور اس کے بعد متعلقہ دہائی مذکور ہوتی ہے جیسے "اثنتان وعشرون" (۲۲ مذکر کے لیے) اور "اثنتان وعشرون" (۲۲ مونث کے لیے)۔ [انگریزی میں اس کے (۲۲) کے لیے] and نہیں لگتا جیسے

twenty two میں [اور چونکہ یہ دونوں عدد (اثنان اور اثنان) معرب ہیں۔ لہذا نصب اور جر میں یہ اثنین اور اثنین ہو جاتے ہیں (اور یہ دونوں صورتیں قرآن کریم میں کسی جگہ استعمال ہوئی ہیں)۔ اور مرکب عدد "اثناعشر" یا "اثناعشر" میں بصورت نصب یا جر عدد کا دوسرا حصہ "عشر" یا "عشر" تو سمی (برفتم) ہی رہتا ہے مگر پہلا حصہ بدل کر اثنی یا اثنی ہو جاتا ہے جیسے "اثنی عشر" اور "اثنی عشر" میں ہے اور یہ دونوں ترکیب بھی قرآن کریم میں آئی ہیں۔ [مثلاً المائدہ: ۱۳ اور الاعراف: ۱۵۹ میں]

● ان دو اعداد کے دوسرے حصے ("عشر" یا "عشر") کا مادہ "عش" اور وزن "فعل" "فعل" (بمعنی برفتم) ہے۔ اس مادہ سے فعل مجرد عشر عشر عشر (باب ضرب سے) متعدّد معنی کے لیے آتا ہے مثلاً دس میں سے ایک (چیز) لے لینا "نویں ایک کا اضافہ کر کے پورے دس کر دینا" کسی عجت کا دسواں سا بھتی ہونا وغیرہ۔ تاہم اس فعل مجرد سے قرآن کریم میں کسی طرح کا کوئی صیغہ فعل کہیں نہیں آیا۔ مزید یہ کہ باب مادہ کے صرف ایک صیغہ فعل ایک ہی جگہ (النساء: ۱۸) آیا ہے۔ البتہ گنتی کے اعداد یعنی دس اور اس سے ماخوذ اعداد کے علاوہ بعض دیگر ماخوذ مشتق اسماء (مثلاً عَشِيرَةٌ مِثْلًا) العِشَارِ وغیرہ) نو دس جگہ آئے ہیں۔ ان سب کا بیان اپنی اپنی جگہ آئے گا ان شاء اللہ تعالیٰ۔

● خیال رہے کہ مذکر کے لیے دس کا عدد "عشر" ("ش" کی فتح کے ساتھ) اور مؤنث کے لیے "عشر" ("ش" کے سکون کے ساتھ) ہے مثلاً کہیں گے "عشر رجال" (دس مرد) "عشر نساء" (دس عورتیں)۔ (تین سے دس تک گنتی میں عدد اور معدود کی تذکیر و تانیث ایک دوسرے کے برعکس ہوتی ہے اور عدد مضاف اور معدود مضاف الیہ ہو کر آتا ہے)۔ مگر جب یہ عدد (عشر أو عشر) مرکب اعداد میں (۱۱ سے ۱۹ تک میں) آتے ہیں تو مذکر معدود کے لیے عدد میں "عشر" ("ش" کی فتح کے ساتھ) اور مؤنث معدود کے لیے "عشر" ("ش" کے سکون کے ساتھ) ہو جاتا ہے۔ (جیسا کہ آپ ان اعداد مرکب کی اوپر دی گئی فہرست میں دیکھ سکتے ہیں)۔ اور ان الفاظ (اعداد) میں "ش" کی حرکت (فتح) یا سکون کا خیال رکھنا فصیح زبان اور قرآن کا استعمال جاننے کے لیے ضروری ہے۔ ورنہ موجودہ عرب عام بول چال میں اس کی پروا نہیں کرتے۔

● بارہ (مؤنث چیزوں) کے لیے عدد کی یہ زیر مطالعہ ترکیب (اثناعشر) قرآن کریم میں تین جگہ آئی ہے۔ دو جگہ (البقرہ: ۶۰ اور الاعراف: ۱۶۰) بحالت رفع (اثناعشر) اور صرف ایک جگہ

(دو جگہ الاعراف: ۱۶۰ میں) بحالت نصب (اثنی عشر) آیا ہے۔

۲: ۳۸: ۱ (۷) [عَيْنًا] کا مادہ "ع ی ن" اور وزن "فَعْلُ" ہے اس مادہ سے فعل مجزئ "عان" یَعْنِ عَيْنًا " (ضرب سے) آتا ہے اور بطور فعل لازم و متعدی متعدی معانی کے لیے استعمال ہوتا ہے مثلاً (۱) کنواں کھودتے ہوئے پانی تک پہنچ جانا (۲) پانی یا انسوکا بہنا (۳) کنوئیں کا پانی زیادہ ہونا۔ اور بطور متعدی بھی اس کے کسی معنی میں مثلاً (۱) کسی کی جاسوسی کرنا "ہیں کہتے ہیں" "عان علیہم" (اس نے ان کی جاسوسی کی)۔ (۲) کسی کو نظر بد سے متاثر کرنا۔ مثلاً کہتے ہیں "عان فلانا" (اس نے فلاں کو نظر بد لگائی)۔ اور "عَيْنٌ یَعْنِ عَيْنًا" (باب سمع سے) کے معنی "موٹی اور خوبصورت آنکھ والا ہونا" ہوتے ہیں۔ ایسے مرد کو "أَعْنٰی" اور عورت کو "عَيْنَاءُ" کہتے ہیں اور دونوں کے لیے جمع مکسر "عَیْنٌ" ہوتی ہے۔ جمع قرآن کریم میں چار پانچ جگہ آتی ہے۔ تاہم اس مادہ "ع ی ن" کے کسی قسم کے فعل مجزئ یا متعدی سے کوئی صیغہ قرآن کریم میں کہیں نہیں آیا۔ البتہ لفظ "عَيْن" واحد تشبیہ جمع معرفہ اور مفرد مرکب صورتوں میں (اور مختلف معانی کے لیے) ۵ جگہ آیا ہے۔ اور اس مادہ سے شق و ماخوذ بعض اسماء بھی ۸ جگہ وارد ہوئے ہیں۔ ان سب پر حسب موقع بات ہوگی۔

ان شاء اللہ تعالیٰ۔

- لفظ "عَيْن" بھی ایک کثیر المعانی لفظ ہے۔ (۱) اس کے مشہور معنی "آنکھ" میں۔ اس کی جمع "أَعْيُنُ" آتی ہے۔ اور یہ دونوں لفظ (واحد اور جمع) قرآن کریم میں ایک سے زیادہ جگہ آئے ہیں (۲) ادبانی کے (پہنے والے) چشمہ کو بھی "عَيْن" کہتے ہیں۔ اس کی جمع "عَیْنُون" ہوتی ہے (اور یہ دونوں واحد جمع بھی قرآن کریم میں آئے ہیں) (۳) بڑے سردار یا سرکردہ آدمی کو بھی "عَيْن" کہتے ہیں اور اس کی جمع "أَعْيَانُ" ہوتی ہے (یہ دونوں لفظ ان معنی میں قرآن کریم میں نہیں آئے)۔ مندرجہ بالا معانی کے علاوہ یہ لفظ (عَيْن) امیر لشکر، خاموش، سامنے موجود چیز، اور عمدہ چیز کے معنی بھی دیتا ہے۔ تاہم ان میں سے کسی معنی کے لیے بھی یہ لفظ قرآن کریم میں استعمال نہیں ہوا۔
- "عَيْن" تاکید کے الفاظ میں سے (ایک) بھی ہے مثلاً کہتے ہیں "جاء زیدٌ عینہُ" (یعنی نفسہ) "زید خود ہی آیا"۔ یہ استعمال بھی قرآن میں نہیں آیا۔ اس کے علاوہ اس لفظ کے کچھ محاوراتی استعمالات بھی ہیں مثلاً "علی الراس والعین" (اسرہ چشم یا سر آنکھوں پر)۔ "رأی العین" (اپنی آنکھوں سے دیکھ لینا) وغیرہ۔ یہ نوعر الذکر ترکیب (رأی العین) قرآن کریم میں بھی آتی ہے۔ باقی ترکیب نہیں آئیں۔ زیر مطالعہ آیت میں لفظ "عَيْن" بمعنی "چشمہ" آیا ہے اور پوری ترکیب اُنَّاءُ عَشْرَةَ عَيْنًا " ۸۰ زیر مطالعہ آیت میں لفظ "عَيْن" بمعنی "چشمہ" پر مزید بات آگے بحث "الاعراب" میں ہوگی۔

جس (حال) پر تم ہو۔ اس صورت میں ”قد“ کا ترجمہ ”ضروری“ بے شک، فی الحقیقت وغیرہ سے کیا جاسکتا ہے۔

② کبھی یہ (قد) ”توقع“ کے لیے آتا ہے یعنی جس کام کی توقع تھی یا جس کے ہونے کا انتظار تھا۔ اس کے ہونے کی اطلاع کے لیے استعمال ہوتا ہے۔ جیسے ”قد قامت الصلوٰۃ“ (نماز کے لیے جماعت کھڑی ہو گئی ہے) یعنی ”یہ غیر متوقع نہ تھا کہ کامیاب ہو گیا ہے۔ غور سے دیکھا جائے تو یہ بھی تحقیق“ ہی کے معنی میں ہے۔

③ کبھی یہ فعل مضارع پر لگنے سے اس میں ”تقلیل“ کے معنی پیدا کرتا ہے یعنی ”بہت کم ایسا بھی ہوتا ہے کہ“ یا ”کبھی کبھار ایسا بھی ہوتا ہے کہ“ کا مفہوم رکھتا ہے جیسے کہیں ”قد یصدق الکذوب“ (بڑا جھوٹا آدمی بھی کبھی کبھار سچ بول لیتا ہے)۔ قرآن کریم میں اس استعمال کی کوئی مثال نہیں ہے۔
④ اور کبھی اس کے برعکس مضارع پر لگنے سے ”تکثیر“ کے معنی بھی دیتا ہے یعنی ”ایسا بار بار (اکثر) ہوتا ہے کہ“ کا مفہوم رکھتا ہے جیسے ”قد نوى تفتب وجهك في السماء (البقرہ: ۱۴۴)“ یعنی ہم بار بار یا اکثر دیکھتے ہیں یہ اپنا چہرہ آسمان میں (کی طرف) گھمانا (کر)۔ ”تقلیل“ اور ”تکثیر“ کے (نظائر متضاد) معنی کو سمجھنا اور ان میں فرق کرنا سیاق و سباق عبارت اور ذوق زبان کے ذریعے سے ہی ممکن ہوتا ہے۔

⑤ کبھی یہ (قد) فعل ماضی پر داخل ہو کر (شروع میں آکر) اسے زمانہ حال سے قریب کر دیتا ہے یعنی اسے ماضی قریب میں بدل دیتا ہے جیسے ”قد جاء کھ رسولنا (المائدہ: ۱۵)“ یعنی ”تمہارے پاس آیا ہے یا آپکا ہے ہمارا رسول“۔

⑥ کوئی فعل ماضی والا جملہ اگر عبارت میں ”حال“ واقع ہو رہا ہو تو اس سے پہلے بھی ”قد“ داخل ہوتا ہے۔ بلکہ بعض دفعہ ظاہراً ”قد“ نہ بھی لگا ہو تو بھی اسے مقدر سمجھا جاتا ہے جیسے ”وقد أخرجنامن حيارنا“ (البقرہ: ۲۴۶) یعنی ”حالانکہ ہم اپنے گھروں سے نکالے گئے۔ یہاں“ ”قد“ موجود ہے مگر ”هذه بضاعتنا ردت إلینا“ (یوسف: ۶۵) میں ”قد“ مقدر ہے یعنی ”قد ردت“ کا مفہوم ہے یعنی ”یہ ہماری پونجی ہے جو اسی حالت میں لوٹا دی گئی ہے ہماری طرف“۔ اس ”قد“ کا ترجمہ ”حالانکہ“ سے ہو سکتا ہے۔

④ جب کسی قسم کا جواب فعل ماضی میں آئے تو اس فعل ماضی پر بھی ”قد“ بلکہ ”لقد“ (لام تاکید اور قد تحقیق اکٹھا) داخل ہوتا ہے جیسے ”ثالله لقد أنزلک الله علینا“ (یوسف: ۹۱) یعنی ”بھلا اللہ

نے تجھ کو ترجیح دی ہم پر۔ بلکہ جہاں بھی ماضی پر "لقد" آئے تو اگرچہ بظاہر کوئی قسم پہلے بیان نہ بھی ہوئی ہو تو بھی اس "لقد" کی لام کو جواب قسم والی "لام" ہی سمجھا جاتا ہے یعنی اس (لقد) میں "بخدا" حقیقت یہ ہے کہ" کا مفہوم ہوتا ہے۔

● یہ صرف "قَدْ" کے علاوہ "وَقَدْ"، "فَقَدْ" اور "لَقَدْ" کی صورت میں بھی استعمال ہوتا ہے۔ "وَقَدْ" عموماً حالیہ جملے سے پہلے آتا ہے (جس کی مثال اوپر گزری ہے)۔ "فَقَدْ" عموماً کسی امر متوقع کے لیے آتا ہے۔ جیسے "فقد جاءكم بشیر ونذیر" (المائدہ: ۱۹) یعنی توقع کے مطابق آیا ہے تمہارے پاس ایک خوشخبری دینے والا اور ڈرانے والا۔ "لَقَدْ" عموماً جواب قسم میں آیا اسی مفہوم میں) آتا ہے اس کی مثال بھی اوپر گزری ہے۔

اس طرح "قَدْ عَلِمَ" کا ترجمہ صرف تحقیق کے اعتبار سے "تحقیق"، "جانا"، پہچان لیا اور "معلوم کر لیا" کی صورت میں کیا گیا ہے یعنی ضرور جان لیا۔

۳۸:۲ (۹) [كُلُّ اُنَاسٍ] لفظ "كُلُّ" (معنی سب) کے معنی اور استعمال کے بارے میں البقرہ: ۲۰ [۲: ۱۵: ۱۱۱] میں بات ہوئی تھی۔ اور "اناس" کے مادہ وغیرہ پر البقرہ: ۸-۲: ۲ (۳) میں لفظ "الناس" کے ضمن میں مفصل بحث گزر چکی ہے۔

● "اناس" لفظ "انسم" کی جمع ہے اور "كُلُّ" کا مضاف الیہ واحد مکبرہ ہو تو اس کے معنی "ہر ایک" ہوتے ہیں۔ اور اگر "کُلُّ" کا مضاف الیہ معرفہ ہو تو اس کے معنی ".... کا سب کچھ ہوتے ہیں مثلاً "کُلُّ کتاب" کا مطلب ہے "ہر ایک کتاب یا سب کتابیں"۔ اور کُلُّ الکتاب کے معنی ہیں "ساری کی ساری کتاب" یعنی پوری کتاب۔ یہاں زیر مطالعہ عبارت میں بظاہر مضافت کی پہلی (مکبرہ والی) صورت ہے اس لیے اکثر مترجمین نے "اناس" کا ترجمہ اسم جمع کی طرح کر لیا ہے یعنی "ہر قوم نے، ہر گروہ نے، سب لوگوں نے، تمام لوگوں نے" کی صورت میں۔ اگرچہ بعض حضرات نے بتقاضائے ترکیب نحوی اسے واحد کے معنی میں لے کر اس کا ترجمہ "ہر شخص، ہر آدمی، ہر ایک خاندان" سے ترجمہ کیا ہے جو "اناس" کے جمع والے مفہوم سے ہٹ کر ہے ویسے "خاندان" بھی ایک طرح سے اسم جمع ہی ہے۔ مگر "اناس" کی بجائے "أسرة" یا "عائلة" کا ترجمہ لگتا ہے۔

۳۸:۲ (۱۰) [مَشْرَبَهُمْ] میں لفظ "مَشْرَب" ضمیر مجرور "هُم" (ان کا) کی طرف مضاف ہو کر آیا ہے۔ اور لفظ "مَشْرَب" (جو عبارت میں منصوب ہے) کا مادہ "شرب" اور وزن "مَفْعَلٌ" ہے۔ اس مادہ سے فعل مجرور "شرب" یَشْرَبُ شَرَبًا وَمَشْرَبًا (باب سمع سے) آتا ہے اور

اس کے مشہور (بلکہ بنیادی) معنی (پانی یا کسی مائع) ... کو پینا، پی جانا، پی لینا ہوتے ہیں مثلاً "شَرِبَ الْمَاءَ" (اس نے پانی پیا) یعنی اس کا مفعول عموماً بنفسہ آتا ہے۔ البتہ کبھی فعل "مِنْ" کے ساتھ استعمال ہوتا ہے یعنی میں سے پینا جیسے "فَشَرِبُوا مِنْهُ" (البقرہ: ۲۴۹) یعنی انہوں نے اس میں سے پیا۔ غور سے دیکھا جائے تو یہاں اصل مفعول بنفسہ محذوف ہے مثلاً "الماء وغیرہ"۔ اور کبھی "مِنْ" کی بجائے "بِ" کے ساتھ اسی معنی کے لیے استعمال ہوتا ہے۔ جیسے "يَشْرَبُ بِهَآءِ اللّٰهِ" (الدہر: ۶) یعنی اللہ کے بندے اس میں پیئیں گے۔ ویسے اس کا مفعول زیادہ تر محذوف (غیر مذکور) ہی آیا ہے۔

● قرآن کریم میں اس فعل مجرد سے مختلف صیغہ ہائے فعل ۱۵ جگہ آئے ہیں اور مزید فیہ کے صرف باب افعال سے ایک ہی صیغہ فعل ایک ہی جگہ (البقرہ: ۶۳)۔ اس کے علاوہ اس مادہ (شرب) سے ماخوذ اور شتق اسماء اور مصادر وغیرہ قرآن کریم میں ۲۳ جگہ آئے ہیں جن کا بیان حسب موقع آئے گا۔ ان شاء اللہ تعالیٰ۔

● زیر مطالعہ لفظ (مَشْرَب) اس مادہ سے اسم ظرف بھی ہے (یعنی پینے کی جگہ یا وقت) اور مصدر بھی (یعنی "پینا" بھی)۔ تاہم یہاں یہ لفظ بطور ظرف ہی استعمال ہوا ہے۔ اس لیے اکثر اردو مترجمین نے اس کا ترجمہ "پینا گھاٹ" اور "پینے پانی پینے کا موقع" سے کیا ہے۔ اور چونکہ ہر ایک قبیلے کے پانی پینے کی جگہ الگ الگ تھی اس لیے بعض مترجمین نے یہ مفہوم ظاہر کرنے کے لیے "پینا پینا گھاٹ" ("پینا" کی تحرار کے ساتھ) ترجمہ کیا ہے۔ ویسے لفظ "کل" بھی اس ترجمہ کی طرف رہنمائی کرتا ہے۔

[كُلُوا وَاشْرَبُوا] فیصل امر کے دو صیغے ہیں۔

"كُلُوا" کا مادہ "اَكَلَ" اور وزن اصلی "افْعَلُوا" ہے یہ اس مادہ سے فعل مجرد (اَكَلَ يَأْكُلُ = کھانا) سے فعل امر کا صیغہ جمع مذکر حاضر ہے۔ اس فعل کے باب معنی اور استعمال اور اس صیغہ (كُلُوا) کی اصلی شکل اور اس کی تعلیل وغیرہ کے لیے البقرہ: ۳۵ [۲: ۲۶: ۱ (۴)] اور البقرہ: ۵۷ [۲: ۳۶: ۱ (۴)] دیکھئے۔

"اشْرَبُوا" جس میں واو عاطفہ کی وجہ سے ہمزۃ الوصل تلفظ سے گر جاتا ہے (اگرچہ لکھا رہتا ہے) کا مادہ "شَرِبَ" اور وزن "افْعَلُوا" ہے یعنی یہ بھی فعل امر ہی کا صیغہ جمع مذکر حاضر ہے۔ اس مادہ سے فعل مجرد (یشرب یشرب) کے معنی وغیرہ بھی اوپر [۲: ۳۸: ۱ (۱۰)] میں بیان ہوئے ہیں۔

اس طرح "کُلُوا وَشَرِبُوا" کا ترجمہ ہے "تم کھاؤ اور پیو۔"

[مِنْ رِزْقِ اللَّهِ] یہ "مِنْ" (میں سے) + "رِزْق" (روزی) + اللہ سے مرکب ہے "مِنْ" کے معانی استعمال پر البقرہ: ۳ — [۲:۲:۵] میں اور اسم جلالہ (اللہ) سے متعلق لغوی بحث الفائقہ: ۱ — [۲:۱:۱] میں ہو چکی ہے۔

لفظ "رِزْق" فعل "رِزَقَ" "رِزْقاً" سے (جس کے معنی وغیرہ البقرہ: ۳ [۲:۲:۶]) میں بیان ہو چکے ہیں) کا مصدر ہے یعنی "روزی دینا" مگر یہاں یہ مصدر اسم مفعول کے معنی میں ہے (مصدر کا اسم الفاعل یا اسم المفعول کے طور پر استعمال ہونا قرآن کریم میں بھی عام ہے) اس طرح اس کے معنی بنتے ہیں "جو چیز بطور روزی دی گئی۔"

● خیال رہے کہ لفظ "رِزْق" کبھی فاعل (رِزَقَ دینے والے) کی طرف مضاف ہوتا ہے جیسے "رِزْقِ رَبِّكَ" (طہ: ۱۳۱) یعنی "تیرے رب کی دی ہوئی روزی" اور زیر مطالعہ ترکیب "رِزْقِ اللَّهِ" میں یہ لفظ (رِزَقَ) فعل کے دوسرے مفعول (جس کو رِزْق دیا گیا) کی طرف مضاف ہوتا ہے جیسے "رِزْقُكُمْ" (الذاریات: ۲۰) یا "رِزْقُهُنَّ" (البقرہ: ۲۳۳) یا "رِزْقُهَا" (النحل: ۱۱۲) میں یہ لفظ اپنے مفعول (ثانی) کی طرف مضاف ہو کر آیا ہے یعنی ان مثالوں میں علی الترتیب "تم کو" یا "ان عورتوں کو" یا "اس (مومنہ) کو دی گئی روزی کا ذکر ہے۔"

● اور یہاں بھی "رِزْقِ اللَّهِ" سے مراد اللہ کا دیا ہوا رِزْق ہے۔ اور اسی لیے بعض مترجمین نے "مِنْ رِزْقِ اللَّهِ" کا ترجمہ "اللہ کی دی ہوئی روزی سے اللہ کی عطا کی ہوئی روزی سے" اور "اللہ کے دیئے ہوئے رِزْق میں سے" کیا ہے۔ اگرچہ بیشتر نے صرف اللہ کی روزی سے "یا" اللہ کے رِزْق سے کے ساتھ ترجمہ کیا ہے۔ بہت سے مترجمین نے یہاں شاید اردو محاورے کی رعایت سے "مِنْ" کا ترجمہ نظر انداز کیا ہے یعنی (کھاؤ پیو) "خدا کا دیا" اور "اللہ کی روزی" کی صورت میں ترجمہ کیا ہے چونکہ یہاں "مِنْ" بتعین کے لیے ہے اس لیے ترجمہ میں اسے نظر انداز کرنا ترجمے کی غلطی ہی کہا جاسکتا ہے۔

۲:۳۸:۱۱ [وَلَا تَقْنُوا] کی ابتدائی "و" تو عاطفہ (معنی اور) ہے۔ اور "لَا تَقْنُوا" کا مادہ "ع ث و" (اور بقول بعض "ع ث ی") ہے اور وزن اصلی "لَا تَقْنُوا" ہے۔ اس کی اصلی شکل "لَا تَقْنُوا" یا لَا تَقْنُوا تھی جس میں واو الجمع سے پہلے آنے والا حرف علت لام کلمہ (جو یہاں "و" یا "ی" ہے) گرا دیا جاتا ہے اور عین کلمہ کی فتح (ے) برقرار رہتی ہے۔ اور فعل "لَا تَقْنُوا" رہ جاتا ہے۔ (اس صیغہ کی نسبت

کے بارے میں اگلی عبارات بھی غور سے پڑھئے گا۔

● اس ثلاثی مادہ سے فعل مجرد بصورت واوی "عَاشَا يَعْشُوْنَ" (نصر سے) "اور واوی یا یائی دوڑوں سے" "عَاشَى يَعْشَى" مثل رضی یرضی یا یلغی یلغی (سبح سے) اور بصورت یائی "عَاشَى يَعْشَى" مثل رمی یرمی (ضرب سے) اور عَاشَى يَعْشَى مثل سعى یسعى (فتح سے) اور چاروں صورتوں میں یہ ایک ہی مشترک مصدر "عَاشَى" کے ساتھ آتا ہے۔ اور اس کے معنی ہوتے ہیں: بڑی شرارت کرنا، اگر بڑکنا (شرارت، کفر، فساد اور تکبر میں) حد سے بڑھنا اور شدید فساد ڈالنا۔

● یہاں ایک ضروری قابل غور بات یہ ہے کہ اس فعل سے صرف یہی ایک صیغہ "لَا تَعْشُوا" قرآن کریم میں پانچ دفعہ آیا ہے۔ (اس مادہ (عشوا یا عشی) سے ماخوذ یا شتق اور کوئی لفظ قرآن میں نہیں آیا)۔ اور ہر جگہ یہ لفظ عین کلمہ (ث) کی فتح (ے) کے ساتھ ہی آیا ہے اور اس کی کوئی اور قرأت بھی بیان نہیں ہوئی یعنی یہ لفظ قرأت ہے۔ اس سے معلوم ہوتا ہے کہ یہ صیغہ مفتوح العین مضارع سے بنا ہے یعنی باب سَمْعٍ یا فِتحِ والے فعل سے ہے۔ اگر یہ مضموم العین (باب نصر سے) یا مکسور العین (باب ضرب سے) ہوتا تو یہ "لَا تَعْشُوا" ("ث" کے ضم (ے) کے ساتھ) ہوتا [عربوں کے طریقِ لُطُن سے قاعدہ یہ نکالا گیا ہے کہ فعل ناقص کے واو الجمع والے صیغوں میں لام کلہ گرانے کے بعد اس کے عین کلہ کی حرکت فتح (ے) یا ضم (ے) ہو تو برقرار رہتی ہے اور اگر وہ (عین کلہ کی حرکت) کسرہ (ے) ہو تو اسے ضم (ے) میں بدل دیتے ہیں] عام عربی میں چاہے اس فعل کے لیے چاروں (مذکورہ بالا ابواب متعل ہوں مگر قرآن کریم کا استعمال صرف باب سَمْعِ والا (عَاشَى يَعْشَى مثل (ضی) یرضی یا باب فِتح سے (عَاشَى يَعْشَى مثل سعى یسعى) ثابت ہوتا ہے اور قرآن کی زبان ہی فصیح ترین زبان ہے۔

● زیر مطالعہ لفظ "لَا تَعْشُوا" اس فعل مجرد سے فعل نہی کا صیغہ جمع مذکر حاضر ہے جس کا ترجمہ "شرارت نہ کرو، اگر بڑکرو، شدید فساد نہ ڈالو" (شرارت، کفر یا تکبر و فساد میں حد سے نہ بڑھو) ہوگا۔ اس پر (اگلے لفظ "مفسدین" سمیت) مزید بات ابھی آگے بحث "الاعراب" میں کریں گے۔ اور اس عبارت کے مختلف تراجم کا تقابلی مطالعہ بھی وہیں سامنے آئے گا۔ ان شاء اللہ تعالیٰ۔

[فِي الْأَرْضِ] "زمین میں"۔ ویسے "فِي" کے معانی و استعمال پر البقرہ: — ۲ [۱: ۱۰: ۱۱] (۵۷)

نیز البقرہ: — ۲ [۱: ۱۰: ۱۱] میں اور لفظ "الارض" کے مادہ اور معنی وغیرہ کی بحث البقرہ: ۱۱ [۱: ۹: ۲] میں کر رہی ہے۔

[مُفْسِدِينَ] (فاسد پھیلانے والے)۔ اس لفظ کا مادہ "ف س د" اور وزن "مُفْعِلِينَ" ہے۔ جو اس مادہ سے باب افعال کے فعل (أَفْسَدَ يَفْسِدُ) سے اسم الفاعل "مُفْسِدٌ" کی جمع ذکر سالم (منصوب) ہے۔ اس مادہ سے فعل مجرد کے باب اور معنی کے علاوہ اس مادہ سے باب افعال کے معنی اور استعمال پر بھی البقرہ: ۱۱ [۲: ۹: ۳] میں بات ہو چکی ہے۔ اس حصہ آیت "لا تقشوا فی الارض مفسدين" پر مزید بات آگے حصہ الاعراب میں ہوگی۔

۲: ۳۸: ۲ الاعراب

آیت زیر مطالعہ در اصل چھ جملوں پر مشتمل ہے جن میں سے بعض تو "فائے عاطفہ" یا "واو عاطفہ" کے ذریعے اور بعض بلحاظ مضمون باہم مربوط ہیں تفصیل یوں ہے:

① واذا استسقی موسیٰ لقومہ:

[وَ] استیفاء کی ہے کہ یہاں سے ایک الگ مضمون شروع ہوتا ہے۔ اور [اذ] ظرفیہ ہے (اس) "وَ اِذَا" پر گزشتہ کئی آیات۔ مثلاً ۳۰ تا ۳۴۔ پھر ۴۸ تا ۵۴ وغیرہ میں بات ہو چکی ہے) [استسقی] فعل ماضی معروف صیغہ واحد مذکر غائب ہے [موسیٰ] اس کا فاعل (لہذا) مرفوع ہے مگر اسم مقصور ہونے کے باعث اس میں علامت رفع ظاہر نہیں۔ [لقومہ] میں "لِ" تو حرف الجر ہے اور "قوم" مجرور بالجر بھی ہے اور آگے مضاف بھی ہے اس لیے خفیف ہے اور آخری "ہ" ضمیر مجرور مضاف الیہ ہے۔ اس طرح یہ سارا مرکب جازمی (لقومہ) متعلق فعل (استسقی) ہے۔

② فقلنا اضرب بعصاك الحجر:

[ف] عاطفہ ہے اور بلحاظ معنی یہاں تعقیب اور سببیت کے لیے یعنی "اس کے بعد اور اس لیے" کے معنی میں ہے [قلنا] فعل ماضی معروف صیغہ متکلم ہے جس میں ضمیر تعظیم "نحن" مستتر ہے۔ جو اللہ تعالیٰ کے لیے ہے۔ [اضرب] فعل امر صیغہ واحد مذکر حاضر ہے۔ اس لیے مجزوم ہے علامت جزم آخری "ب" کا سکون ہے اور اس میں ضمیر فاعل "انت" مستتر ہے۔ [بعصاك] میں "ب" تو حرف الجر ہے اور "عصاك" مضاف (عصا) اور مضاف الیہ (ك) مل کر مجرور بالجر (ب) ہے۔ لفظ "عصا" میں "جو" "ب" کی وجہ سے مجرور ہے) اسم مقصور ہونے کی وجہ سے علامت جزم ظاہر نہیں ہے۔ یہ مرکب جازمی (بعصاك) متعلق فعل (اضرب) ہے اور [الحجر] اس کا مفعول ہے (لہذا) محبوب ہے۔ علامت نصب آخری "ر" کی فتح (ے) ہے۔ اور یہ جملہ انشائیہ (اضرب

بصالح الحجر فعل "قلنا" کے مقول یعنی مفعول ہونے کے لحاظ سے محلاً نصب میں ہے اور یہ جملہ فائے عاطفہ کے ذریعے سابقہ جملے (۱) پر عطف ہے یعنی دونوں کے مضمون میں ربط ہے۔

۳) فانفجرت منه اثنتا عشرة عیناً

یہاں اس عبارت سے پہلے ایک فعل بلکہ جملہ محذوف ہے جس کی طرف "فانفجرت" کی [فا] اشارہ کر رہی ہے اس لیے اس "فاء کو فائے فسیحہ بھی کہتے ہیں کیونکہ یہ ایک سبب بیان کر رہی ہے۔ گویا یہاں پچھلے جملے یعنی "ضرب بصالح الحجر" (پتھر کو اپنی لاٹھی مار) کے بعد مضمون understood (مقدور یا محذوف) ہے کہ "فَضَرَبَ الْحَجَرَ" (پس اس نے پتھر کو مارا)

یوں [فانفجرت] کی "ف" فسیحہ معنی "تو یا سبب" یعنی اس کی وجہ سے، پھر تو ہے۔ اور انفجرت فعل ماضی صیغہ واحد تونث غائب ہے اور فعل بصیغہ تانیث اس لیے آیا ہے کہ آگے اس کا فاعل بارہ چشمے مذکور ہوئے ہیں (وہی لفظ عین، بمعنی چشمہ تونث سماعی بھی ہے) [منہ] بارہ چشموں کے لیے (۱) انفجرت ہے یعنی "پھوٹ نکلے جاری ہو گئے" اس (پتھر) میں سے [اثنتا عشرة] اسم عدد مرکب برائے تونث ہے جو فعل "انفجرت" کا فاعل ہونے کی وجہ سے حالت رفع میں ہے۔ علامت رفع اس (مرکب عدد) کے پہلے حصے "اثنتا" کا آخری الف ماقبل مفتوح (۱) ہے جو تشدید میں علامت رفع ہوتا ہے۔ عدد کا دوسرا جزا عشرۃ تو ہنسنا برفتح (۲) ہے اس لیے اس میں علامت رفع ظاہر نہیں ہے (ورنہ یہ عدد تو پورا ہی مرفوع ہے) [عیناً] یہ اسم عدد (اثنتا عشرة) کا معدود (تین) ہونے کی وجہ سے منصوب ہے (۱۱ سے ۹۹ تک کے اعداد کی تیز (معدود) واحد مکرمہ اور منصوب ہوتی ہے) اور دراصل تو یہاں عدد معدود مل کر سارا مرکب عددی (اثنتا عشرة عیناً) فاعل ہے مگر اعراب (رفع) کا اثر صرف پہلے جز (اثنتا) میں ظاہر ہے یہ جملہ (۲) بھی فائے عاطفہ کے ذریعے سابقہ جملے (۱) پر عطف ہے۔

۴) قد علم کل اناس مشربہم:

[قد] حرف تحقیق ہے اور [علم] فعل ماضی صیغہ واحد مذکر غائب ہے [کل اناس] کا "کل" مضاف ہے اس لیے خفیف بھی ہے۔ اور "اناس" اس کا مضاف الیہ (لہذا) مجرور ہے علامت جر "س" کی تنوین الحجر (۳) ہے اور یہ پورا مرکب اضافی (کل اناس) فعل "علم" کا فاعل (لہذا) مرفوع ہے۔ علامت رفع "کل" کے لام کا ضمہ (۴) ہے۔ [مشربہم] مضاف (مشرب) اور مضاف الیہ (ہم) مل کر فعل "علم" کا مفعول بہ (لہذا) منصوب ہے۔ علامت نصب "مشرب" کی "باء" کی

فتح (۱) ہے۔ یہ پورا جملہ متانفہ ہے یعنی اس کا کسی سابقہ جملے پر عطف نہیں ہے بلکہ یہ ایک الگ مضمون ہے یعنی 'جان لیا سب لوگوں نے اپنا گھاٹ :-

(۵) کلاوا واشربوا من رزق اللہ

یہاں بھی اس عبارت سے پہلے ایک جملہ فعل یا جملہ محذوف ہے یعنی "قیل لہذا (ان سے کہا گیا) [کلاوا] فعل امر معروف صیغہ جمع مذکر حاضر ہے جس میں ضمیر فاعلین "انتم" مستتر ہے [و] عاطفہ ہے اور [اشربوا] بھی "کلاوا" کی طرح فعل امر معروف صیغہ جمع مذکر حاضر مع ضمیر فاعلین "انتم" ہے۔ دونوں فعلوں میں اس ضمیر مستتر (انتم) کی علامت واو الجمع ہے۔ [من] حرف الجبر ہے اور [رزق اللہ] مضاف (رزق) اور مضاف الیہ (اللہ) مل کر مجرور بالجبر (من) ہیں اور یہ مرکب جاری (من رزق اللہ) متعلق فعل (کلاوا واشربوا) ہے جس میں "من" براۓ تبعیض ہے۔

(۶) ولا تعثوا فی الارض مفسدین :

● اس جملہ کا مطلب سابقہ جملہ (۵) پر ہے۔ [لا تعثوا] فعل نہی صیغہ جمع مذکر حاضر ہے جس میں ضمیر فاعلین "انتم" بصورت واو الجمع مستتر ہے۔ اور یہ فعل (بوجہ نہی) مجزوم بھی ہے علامت جزم واو الجمع کے بعد والے "نون" کا گر جانا ہے۔ [فی الارض] جار (فی) اور مجرور (الارض) مل کر متعلق فعل "لا تعثوا" ہے۔ اور [مفسدین] فعل "لا تعثوا" کی ضمیر فاعلین (انتم) کا حال (لہذا) منصوب ہے۔ علامت نصب اس میں آخری "نون" سے پہلے والی یا ءے ماقبل مکسور (ری) ہے جو جمع مذکر سالم میں نصب اور جر کی علامت ہوتی ہے۔ اس جملے کی عام سادہ شرحیں ترتیب یوں ہوگی "ولا تعثوا مفسدین فی الارض" مگر آیت میں فاصلہ کی رعایت سے "مفسدین" کو آخر پر لایا گیا ہے جس سے عبارت میں شعر کی قسم کا ادبی حسن پیدا ہوا ہے۔

● مندرجہ بالا ترکیب کے مطابق اس عبارت (جملہ) کا ترجمہ بنتا ہے "اور تم سخت فساد و ڈالو گر بڑے کرو / کفر فساد یا سحر میں حد سے بڑھو۔ زمین میں فساد پھیلانے والے ہوتے ہوئے جیسا کہ بحث "اللغۃ" میں بیان ہوا ہے "عثنی یعثنی" میں بھی فساد ڈالنے کا مفہوم موجود ہے اور "مفسد" میں بھی۔ اس طرح تو عبارت کا مفہوم بنتا ہے "فساد نہ پھیلاؤ فساد ہوتے ہوئے۔ اس میں لفظ "فساد" کی یہ معنوی تکرار عجیب سی لگتی ہے اس لیے بعض مفسرین (مثلاً بیضاوی) نے کہا ہے کہ "عثنی یعثنی" کے معنوں میں جس "شرارت یا گڑبڑ یا ہمد سے نکلنے" کا مفہوم ہے وہ اچھے یا بُرے (دونوں) متعادل کے لیے ہو سکتی ہے مثلاً ظالم حاکم کے خلاف بغاوت یا احتجاج۔ بظاہر یہ بھی

”شرارت یا گڑبڑ پھیلانا“ ضرور ہے۔ مگر یہ دراصل ”فساد فی الارض“ نہیں بلکہ ممکن ہے کہ ”اصلاح فی الارض“ کے لیے ہی ہو۔ اسی لیے یہاں ”لا تعثوا“ کے بعد ”مفسدین“ حال ہو کر آیا ہے۔

● گویا ممنوع اور مضمیٰ عنہ ”وہ گڑبڑ، وہ شرارت یا وہ صورتِ فساد ہے جس کا مقصد بھی مخرب اور فساد ہی ہو۔ اسی معنی اور مفہوم کو مد نظر رکھتے ہوئے بہت سے اردو مترجمین نے ”لا تعثوا“ کا ترجمہ ”مت پھرو“ اور اس کے ساتھ ”مفسدین“ کا ترجمہ (بطور حال) ”فسادی بن کر“ ”فساد پھیلا“ اور ”فساد اٹھاتے“ کیا ہے بعض نے اسے مزید بامحاورہ بنانے کے لیے ”فساد نہ کرتے پھرنا“ سے ترجمہ کیا ہے بعض نے ”فساد مت پھیلاؤ“ سے ترجمہ کیا ہے جسے صرف مفہوم کے اعتبار سے ہی درست کہا جاسکتا ہے ورنہ لفظ کے اعتبار سے تو یہ ”لا تفسدوا“ کا ترجمہ لگتا ہے۔ اس میں نہ تو ”لا تعثوا“ کا اصل مفہوم ہے اور نہ ہی ”مفسدین“ میں مضمر ”حالتِ فساد“ کا ذکر ہے بعض نے ساتھ ”مفسدین“ کا ترجمہ ”فتنہ و فساد کرتے“ کیا ہے جو ایک طرح سے حال کے ساتھ ہی ترجمہ ہے۔

۳:۳۸:۲ الرسم

زیر مطالعہ آیت (البقرہ: ۶۰) کے تمام کلمات کا رسم الملائیٰ اور رسم قرآنی (عثمانی) یکساں ہے لہذا بالمخاطبہ رسم اس کے متعلق کسی بحث یا وضاحت کی ضرورت نہیں ہے۔

۴:۳۸:۲ الضبط

زیر مطالعہ آیت کے کلمات میں ضبط کے تنوع کو درج ذیل نمونوں سے سمجھا جاسکتا ہے۔
زیادہ قابل غور فرق نون مظهرہ و مخفّاة کے ضبط، ہمزۃ الوصل کے ضبط، الف مقصورہ کے ضبط اور واد الجمع کے بعد والے الف زائدہ کے ضبط میں ہے۔

وَإِذْ، إِذْ، إِذْ / اسْتَسْقَى، اسْتَسْقَى، اسْتَسْقَى /

مُوسَى، مُوسَى، مُوسَى / لِقَوْمِهِ، لِقَوْمِهِ، لِقَوْمِهِ /

فَقُلْنَا، فَقُلْنَا / اضْرِبْ، اضْرِبْ، اضْرِبْ /

تَعَصَاكَ، تَعَصَاكَ / الْحَجَرِ، الْحَجَرِ،

الْحَجَرِ / فَأَنْفَجَرَتْ، فَأَنْفَجَرَتْ، فَأَنْفَجَرَتْ /
 مِنْهُ، مِنْهُ / أَثْنَا، أَثْنَا، أَثْنَا، أَثْنَا / عَشْرَةَ،
 عَشْرَةَ / عَيْنًا، عَيْنًا، عَيْنًا / قَدْ، قَدْ / عَلِمَ،
 عَلِمَ / كُلُّ، كُلُّ / أَنَا، أَنَا، أَنَا، أَنَا /
 مَشْرَبُهُمْ، مَشْرَبُهُمْ / كُلُوا، كُلُوا، كُلُوا /
 وَاشْرَبُوا، وَاشْرَبُوا، وَاشْرَبُوا / مِنْ، مِنْ، مِنْ /
 رِزْقٍ، رِزْقٍ / اللَّهُ، اللَّهُ، اللَّهُ / وَلَا تَعْتَوْا، وَلَا تَعْتَوْا،
 لَا تَعْتَوْا / فِي الْأَرْضِ، فِي الْأَرْضِ، فِي الْأَرْضِ /
 مُفْسِدِينَ، مُفْسِدِينَ، مُفْسِدِينَ -

کون سلمان ہے جسے نبی اکرم صلی اللہ علیہ وسلم سے محبت کا دعویٰ نہ ہو!
 لیکن آپ اور آپ کے لائے ہوئے دین سے سچی محبت کتنی تھامے کیا ہیں
 ہم میں اکثر لوگ اس سے بے خبر ہیں!

اس موضوع پر ڈاکٹر اسرار احمد کی نہایت جامع تالیف

حُبِّ رُسُلٍ اور اس کے تمقاضے

خود بھی مطالعہ کیجئے اور دوسروں تک بھی پہنچائیے!

صفحات ۳۲ • قیمت ۵/- روپے

منسلک مرکزی ایجنس ہدایہ القرآن، ۳۶۔ کے ماڈل ٹاؤن، لاہور